

☆ ڈاکٹر رفیع الدین ہاشمی

☆ زاہد منیر عامر

## مقالہ نگاری

### طریق کار اور ضوابط

ہمارے معاشرے میں تحقیق کی روایت جامعات میں ایم اے، ایم فل اور پی اسچ ڈی کی سطح پر لکھنے والے مکتبی ضرورت کے مقالات تک محدود ہو کر رہ گئی ہے جو کہ ان مدرج سے پہلے طلباء طالبات کو بالعموم مقالہ نگاری کا تجربہ نہیں ہوتا، اس لئے وہ اس راہ میں چند روز چند دشواریوں کا شکار ہتے ہیں۔

مرکزی سطح پر مختلف اداروں میں ہونے والے تحقیقی کام کے تبادلے یا اس سے متعلق باہمی اطلاع رسانی کا کوئی نظم نہ ہونے کے باعث موضوعات میں درآنے والی یکسانی اور تکرار اس پر مستزاد ہے۔

ایک صورت میں مقالہ نگار طلباء طالبات جب وادی تحقیق میں داخل تھے ہیں تو راہ و منزل کی اجنیابت ان کے لئے حوصلہ بخوبی کام سامان کیا کرتی ہے۔ اس صورت حال نو محسوس کرتے ہوئے اردو بورڈ آف سٹنڈرز پنجاب یونیورسٹی لاہور نے اپنے ایک اجلاس میں یہ طے کیا کہ مقالہ نگار طالب العلموں کے لئے مقالہ نگاری کے طریق کار اور ضوابط کو متعین کر دیا جائے تاکہ ان کے لئے سولت کے ساتھ ساتھ تحقیقی طریق کار میں یکسانیت بھی پیدا ہو سکے، چنانچہ راقم المعرف اور ڈاکٹر رفیع الدین ہاشمی صاحب نے مقالہ نگاری سے متعلق ذیل کی تحریر تیار کی، اور اردو بورڈ آف سٹنڈرز کے اجلاس منعقدہ ۲۶ ستمبر ۱۹۹۸ء میں اس تحریر کو منظور کر لیا گیا۔

☆ ☆ اسلامیہ شعبہ اردو، پنجاب یونیورسٹی، لاہور۔

چنانچہ طلباء و طالبات کی سولت اور افادہ عام کے لئے آئندہ اوراق میں یہی تحریر پیش کی جا رہی ہے۔

زاہد منیر عامر  
۳۰ مئی ۱۹۹۹ء

## ☆ موضوع کا انتخاب

مقالہ نویسی میں سب سے پہلا مرحلہ موضوع کا انتخاب ہے، اس سلسلے میں چند امور پیش نظر رہنا ضروری ہیں۔

۱- مقالات کی فرستیں دیکھ کر معلوم کیا جائے کہ کن موضوعات پر تحقیق ہو چکی ہے اور اب کن موضوعات پر تحقیق کی ضرورت یا گنجائش ہے۔

۲- مقالہ نگار جس شعبہ ادب سے دلچسپی رکھتا ہو، اس سے متعلق موضوع اختیار کرنا مناسب ہو گا، مثلاً شاعری (یا اس کی کوئی صنف: غزل، رباعی، قصیدہ، نظم، آزاد نظم وغیرہ) ناول، افسانہ، ڈراما، انسائی، آپ بیتی، سفر نامہ، خاکہ، طنز و مزاح، تنقید، تحقیق، تاریخ ادب (کوئی دور، یا بعض رجحانات، تحریکیں وغیرہ)۔

۳- مقالہ نگار کی صلاحیت کیا ہے؟ انگریزی، عربی، فارسی سے مناسب واقفیت ہے یا نہیں؟ کیا وہ وزن اور عروض کا شعور رکھتا ہے؟

۴- مقالہ نگار، تحقیقی کام کے لیے کتنا وقت نکال سکتا ہے؟ اپنے شہر یا دوسرے قریبی یا دور دراز واقع شروع کے کتب خانوں، اساتذہ اور علمی و ادبی شخصیات سے رجوع کے لیے وہ سفر کر سکتا ہے؟ اس کے وسائل کیسے ہیں اور وہ کس قدر مشقت کر سکتا ہے؟

۵- مقالہ لکھنے کے لیے کتنی مدت میرے ہے؟

۶- مندرجہ بالا امور کی روشنی میں، انتخاب موضوع میں اپنے اساتذہ سے مشورہ

اور ان کی رہنمائی ضروری ہے۔

-۷- عجلت سے اجتناب از بس ضروری ہے۔ ہو سکے تو پہلے مرحلے میں ایک سے زائد موضوعات کا انتخاب کیا جائے، پھر ان پر غور اور مشورے کے بعد، ان سے متعلق مواد اور لواز میں کی دستیابی یا مآخذ تک رسائی کے امکانات کا جائزہ لیا جائے، اس کے بعد اپنے مزاج کے مطابق بہتر موضوع انتخاب کیا جائے، خواہ چند روز یا چند ہفتے توقف ہی کیوں نہ کرنا پڑے۔

-۸- موضوع، جو بھی انتخاب کیا جائے، اس پر صرف تنقید لکھ دینا کافی نہیں۔ ”تحقیق“ کا پہلو بہ حال مد نظر رہنا چاہیے۔

### ☆ مواد/لوازم کی فراہمی

موضوع معین ہو جانے پر اساتذہ کی رہنمائی اور مختلف فہارس اور اشاریوں کی مدد سے متعلقہ لواز مہ جمع کرنے کی گلگر فری چاہیے... تلاش و جستجو کرتے ہوئے مآخذ کی فہرست بناتے جائیے۔ مختلف جامعاتی، عوایی اور شخصی کتب خانوں سے رجوع کیجیے یہ معلوم کیجیے کہ کس خاص موضوع پر، کس کتب خانے یا شخصی ذخیرہ کتب و رسائل میں لواز مہ ملنے کی زیادہ توقع ہے۔ پھر بعض افراد و اشخاص سے ملاقاتیں (انٹرویو) کر کے معلومات جمع کیجیے ممکن ہو تو بہت ضروری کتابیں (اور رسائل وغیرہ) خود خرید لیجیے۔ بعض کتب و رسائل سے فوٹو کاپی ہوانے کی ضرورت پیش آئے گی۔ ایسے موقع پر متعلقہ مآخذ کا پورا حوالہ اسی وقت نوٹ کر لینا انتہائی ضروری ہے۔

جو مواد/لوازم جمع ہو جائے بے غور اس کا مطالعہ کر کے یادداشتیں یا نوٹ لیتے جائیے... اخذ و انتخاب میں غور اور احتیاط ضروری ہے۔ صرف ضروری نکات (مع حوالہ) نوٹ کیجیے۔ لبے اقتباسات نقل کرنا ضروری نہیں، ان کا مفہوم یا خلاصہ لکھ لیجیے... یہ کام توجہ، یکسوئی اور محنت سے

جلد مکمل کر لیجیے۔

### ☆ خاکے کی تیاری

جمع شدہ لواز مے کی روشنی میں اپنے نگران کے مشورے سے مقاٹے کا ایک خاکہ بنائیجیے۔ ابتدائی طور پر، مباحثت کو مختلف عنوانات دے کر ابواب بندی کرنا مفید ہو گا۔ مباحثت کے عنوانات کے تعین اور خاکے کی تیاری میں اپنے مقالات (Thesis) کو نمونے کے طور پر دیکھنا مفید رہے گا۔

### ☆ تحریر و ترتیب

تحریری کام، مقدمے ابتدائیے کے سوا خاکے کے مطابق ترتیب سے کیا جائے تو بہتر ہے لیکن اگر اس وقت مصادر و مراجع پوری طرح دسترس میں نہ ہوں تو پھر کسی بھی باب سے آغاز ہو سکتا ہے۔ اس صورت میں، مقالہ مکمل ہونے پر، تمام حصوں کو باہم مربوط کرنا ضروری ہو گا۔ جب تحریری کام شروع ہو تو ابتدا میں چند صفحات لکھ کر، نگران مقالہ کو دکھالیے جائیں۔ ان کی روشنی میں، حسب ضرورت مسودے میں ترمیم و تنفس کی جائے۔ مقاٹے کا معیار بہتر بنانے کے لیے نظر ثانی اور تنفس کا عمل ازیس ضروری ہے۔ مقالہ نگار کو نگران کی ہدایات کے مطابق مسودے میں بار بار کاٹ چھاث کرنے میں کوئی تامل نہیں کرنا چاہیے۔ اس سے آئندہ ابواب تحریر کرنے میں آسانی ہو گی۔ مقالہ لکھتے وقت جلد مآخذ سامنے رہنے چاہیں اسی طرح یادداشتوں اور نوٹس سے پوری مدد لی جائے۔

### ☆ مآخذ

مآخذ سے مراد وہ مطبوعہ یا غیر مطبوعہ مواد ہے جس سے اخذ و استفادہ کے ذریعے مقالہ نگار اپنے موضوع سے متعلق تائج مرتب کرتا ہے۔

مآخذ و قسم کے ہوتے ہیں :

### - ۱ بیادی مآخذ (Primary Sources)

کسی موضوع سے متعلق برادرست معلومات فراہم کرنے والی کتب، مقالات، روزنامے، دستاویزات، مخطوطات اور خطبات وغیرہ مثلاً ایک ولقوع کے عینی شاہد کا بیان، خواہ تحریر کی شکل میں ہو یا تقریری صورت میں، اس ولقوع سے متعلق تحقیق کا بیادی مآخذ کھلانے گا۔ بیادی مآخذ کو مصادر بھی کہتے ہیں۔

### - ۲ ثانوی مآخذ (Secondary Sources)

کسی موضوع سے متعلق بالواسطہ معلومات فراہم کرنے والی کتب، مقالات اور دیگر تحریریں، ان میں بیادی مآخذ سے استفادہ کر کے لکھی جانے والی تحریریں اور ترجم وغیرہ بھی شامل ہیں، الیکی تحریروں کو مراجع بھی کہا جاتا ہے۔

مقالہ نگار کے لیے لازم ہے کہ وہ اپنی تحقیق کو بیادی مآخذ کی بنابر استوار کرے اور جہاں تک ممکن ہو عانوی مآخذ پر اعتماد کیا جائے، جہاں ثانوی مآخذ کا ذکر ضروری ہو وہاں ان کا موازنہ بیادی مآخذ سے کر لیا جائے، بصورت دیگر نقل در نقل کا وہ سلسلہ چل لکھتا ہے جس سے حقائق مجرور ہوتے ہیں۔

جہاں کسی ثانوی مآخذ سے استفادہ ناگزیر ہو وہاں بیادی مآخذ کے حوالے کے ساتھ ”حوالہ“ لکھ کر ثانوی مآخذ کا ذکر کرنا تحقیق کی اخلاقیات کا بیادی تقاضا ہے۔

## ☆ حوالہ دینے کا طریق کار

مقالات میں حوالوں کے لیے پا ورق (Foot Note) میں حوالہ دینے باب کے آخر میں حوالہ دینے، یا مقالے کے آخر میں حوالہ دینے کے مختلف طریقے رائج ہیں۔ یہاں مقالہ نگاروں سے متعلقہ صفحہ کے نیچے یعنی پا ورق میں حوالہ دینے کی سفارش کی جاتی ہے، اگر اس میں فنی مشکلات حائل ہوں تو پھر ہر باب کے آخر میں اس باب کے حوالے درج کیے جانے چاہئیں۔

مختلف مصادر و مراجع کے حوالے دینے کے لیے ذیل کی صورتیں اختیار کی جائیں۔

### ۱- مستقل تصنیف کا حوالہ

- ۱- مصنف کا نام (پہلے نام کا معروف ترین حصہ لکھا جائے اور بعد ازاں نام کا بقیہ حصہ)
  - ۲- کتاب کا نام
  - ۳- مقام اشاعت (عنی کتاب جس شہر سے شائع ہوئی)
  - ۴- شائع کرنے والے ادارے کا نام
  - ۵- کتاب کا سنہ اشاعت (اگر سنہ اشاعت درج نہ ہو تو سنہ نمادو کا اختصار "س۔ ن۔" لکھا جائے)
  - ۶- کتاب کی جلدیا حصہ
  - ۷- کتاب کا متعلقہ صفحہ نمبر
- مثال: جیل جاہی، ڈاکٹر: تاریخ ادب اردو، لاہور: مجلس ترقی ادب، جلد اول، ص ۹۲

### ۲- ترجمہ کی گئی یادوں امرتب کی گئی کتاب کا حوالہ

- ۱- مصنف کا نام
- ۲- کتاب کا نام
- ۳- مترجم امرتب ایڈوں کا نام
- ۴- شہر کا نام
- ۵- مطبع ایڈر کا نام
- ۶- سنہ اشاعت
- ۷- جلد
- ۸- صفحہ نمبر

مثال:

ناصر سعادت خان: خوش معرکہ زیبا، مرتبہ: مشق خواجہ، لاہور: مجلس ترقی ادب، ۱۹۷۲ء، جلد اول ص ۲۰

میر ترقی میر: ذکر میر، مترجم و مرتبہ: نثار احمد فاروقی، لاہور: مجلس ترقی ادب، ۱۹۹۶ء، ص

-۷۰-

### ۳- مجموعہ مقالات کا حوالہ

- ۱- مقالے کے مصنف کا نام
- ۲- مقالے کا عنوان
- ۳- مجموعہ مقالات کا نام
- ۴- مجموعہ مقالات کے مرتب ایڈوں کا نام
- ۵- شہر کا نام

۶۔ مطبع ناشر      ۷۔ سنتہ اشاعت      ۸۔ جلد      ۹۔ صفحہ نمبر

مثال:

غلام مصطفیٰ خان، ڈاکٹر: اردو املا کی تاریخ، مشمولہ " منتخب مقالات اردو املا و رموز اوقاف" مرتباً: ڈاکٹر گورنمنٹ شاہی، اسلام آباد: مقتدرہ قومی زبان، ۱۹۸۲ء، ص ۱۳

۴۔ رسالوں میں چھپنے والے مقالات / مضامین کا حوالہ

شیرانی، حافظ محمود خان: رباعی کے اوزان یاد رکھنے کا ایک آسان طریقہ، قسط اول در اوری اینٹل کالج میگزین، ایڈیٹر محمد شفیع، لاہور: یونیورسٹی اوری اینٹل کالج جلد ۱-۲ شمارہ ۲ عدد مسلسل ۶۰، (فروری ۱۹۲۰ء) ص ۷۱۔

۵۔ لغات اور دائرۃ المعارف (انسائیکلوپیڈیا) کا حوالہ

لغت کی صورت میں لغت کے مولف کا نام، لغت کا نام، جلد نمبر، ناشر، سنتہ اشاعت درج کردیا جائیے۔ دائرۃ المعارف کے حوالے کے لیے:

۱۔ مقالہ نگار کا نام      ۲۔ مقالے کا عنوان / موضوع      ۳۔ دائرۃ المعارف کا نام

۴۔ دائرۃ المعارف شائع کرنے والے ادارے کا نام، ایڈیشن، جلد اور صفحہ نمبر۔

مثال: سید عبداللہ، ڈاکٹر: علم کے عقلی تصورات بذیل "علم" در: اردو دائرۃ المعارف اسلامیہ، لاہور: دانش گاہ پنجاب، طبع اول، جلد ۱۳، ص ۲۵۹۔

۶۔ غیر مطبوعہ تحریروں کا حوالہ

۱۔ مخطوطات:

قدیم قلمی کتابوں / مخطوطات کے حوالے کے لیے: مصنف کا نام، مخطوطے کا عنوان، سند کتابت، ورق نمبر اور اس ذیরے کا نام درج ہو گا جماں وہ مخطوطہ محفوظ ہے۔

۲۔ تحقیقی مقالات

تعلیمی اداروں میں لکھے جانے والے تحقیقی مقالات کا حوالہ مستقل تصنیف کی طرح دیا جائے گا البتہ ناشر کی جگہ اس شعبے اور تعلیمی ادارے کا نام لکھا جائے جس کے زیر اہتمام یہ تحقیق کامل ہوئی اور سنہ اشاعت کی جگہ اس مقالے کی منتظری کا سال اور اس کے بعد متعلقہ لا بہریری میں اس مقالے کا ندراج نمبر اکٹیلیاگ نمبر اور پھر صفحہ نمبر۔

### -۳- خطوط اور اثر و یوز کا حوالہ

مطبوعہ خطوط کا حوالہ مجموعہ مقالات میں شامل کسی مقالے کی طرح دیا جائے گا۔ غیر مطبوعہ خطوط کے لیے مکتوب نگار کا نام، مکتوب الیہ کا نام (نام)، جماں سے خط لکھا گیا اور خط لکھنے کی تاریخ۔

مثال: مکتوب ڈاکٹر مختار الدین احمد، نام ڈاکٹر غلام مصطفیٰ خان، علی گڑھ: ۳۰ دسمبر ۱۹۹۳ء۔

### -۴- کارروائیاں

اجلاسوں کی روادوں وغیرہ کے لئے، ادارے کا نام، متعلقہ اجلاس کا موضوع مقام اور تاریخ درج کرنے ضروری ہیں۔

## ☆ حواشی اور ضمنیے

متن میں مذکور حوالہ طلب باتوں کی سند فراہم کرنا یا کسی ضمنی مسئلے کی وضاحت کرنا محقق کی ذمہ داری ہے، حوالہ طلب امور کی سند فراہم کرنے کے لئے پاورق (فت نوٹ) میں جو حوالہ دیا جاتا ہے اسے استنادی حاشیہ اور کسی ضمنی مسئلے کی پاورق میں کی جانے والی وضاحت کو تو ضمنی حاشیہ کہا جاتا ہے۔

محضر تو ضمنی حواشی جو متن میں مذکور کسی نکتے کی وضاحت کرتے ہوں، استنادی حواشی میں شامل کر کے لکھے جاسکتے ہیں۔ البتہ ایسے امور انکات جن کے بارے میں زیادہ وضاحت کی ضرورت ہو انھیں حواشی میں درج کرنے کی بجائے الگ نوٹ کی شکل میں لکھا جائے اور متعلقہ باب کے آخر میں تعلیقات یا ملحقات کے عنوان کے تحت درج کیا جائے۔ متن کے مطالب سے مریوط فرستوں یا

۶۰

جزوی مباحث یا دستاویزات کے لیے مقالے کے آخر میں ضمیمہ یا منسیے بھی بنائے جاسکتے ہیں۔

**نوٹ :** حوالوں میں درج کی جانے والی قیاس معلومات قلائلن (کھڑے بریکٹ) میں سوالیہ نشان کے ساتھ درج کی جائیں، مثلاً [۱۹۸۳ء] اور جمال قیاس بھی کام نہ دے سکے وہاں صراحت کے ساتھ نامعلوم لکھا جائے مثلاً مصنف نامعلوم، مقام اشاعت نامعلوم وغیرہ، سنہ ندارد کے اختصار (س.ن.) کی طرح ان کے لیے بھی مختلف اختصار اختیار کیے جاسکتے ہیں۔

### ☆ کتابیات

کتابیات سے مراد ان تمام مصادر و مراجع کی فرست ہے جن سے مقالہ نگارنے اپنی تحقیق کے دوران کسی بھی درجے میں استفادہ کیا ہو، کتابیات کی فرست کو مصنف و اراف بالی ترتیب سے لکھا جائے اور ذیل کے حصوں میں الگ الگ تقسیم کر دیا جائے۔

**كتب:** اردو، عربی، فارسی، انگریزی وغیرہ

**رسائل و اخبارات:** اردو، انگریزی وغیرہ

غیر مطبوعہ تحقیقی مقالات، مخطوطات، یا ضمنی، روزنامے، کارروائیاں وغیرہ۔

**خطوط:**

ملاقاًتیں / انٹرولیوز

**کتابیات کی ترتیب کی ایک شکل:**

**کتب اردو:**

ابوسعید نور الدین ڈاکٹر: "اسلامی تصوف اور اقبال۔" لاہور، اقبال اکادمی پاکستان، ۷۷ء۔

باقر ڈاکٹر محمد: شرح باغِ درا۔ لاہور، تاج بک ڈپو، ۱۹۵۱ء۔

رحیم ٹش شاہین، (مرتب) اور اق گم گشتہ: لاہور، اسلامک چبلی کیشن، ۷۷ء۔

رشید حسن خان (مرتب) مشویات شوق ازو نواب مرزا

شوق نکھنوی،  
دہلی: انجمن ترقی اردو ۱۹۶۸ء۔

منظفر علی سید، تقدید کی آزادی،  
کراچی، مکتبہ اسلوب، ۱۹۹۶ء۔

متصوبہ بندی کمیشن حکومت پاکستان،  
دوسرانچ سال متصوبہ ۱۹۶۰-۶۵ء

اور اس کی کامیابیاں، آخری جائزہ، کراچی: متصوبہ بندی کمیشن، ۱۹۶۶ء

نور الحسن بہشمی، ڈاکٹر، دلی کا درستان شاعری، لاہور، مبارک بک ڈپ، ۱۹۵۶ء

وحید قریشی، ڈاکٹر، مقایلات تحقیق، لاہور مغربی پاکستان اردو اکیڈمی، ۱۹۹۳ء

### ☆ دیباچہ یا مقدمہ

دیباچہ یا مقدمہ، کسی بھی مقالے کے آغاز میں آتے ہیں لیکن تصریحی ترتیب میں انھیں تحقیق کے آخری مرحلے میں لکھا جاتا ہے۔ دیباچے میں موضوع اور موضوع سے مقالہ نگار کے تعارف، اس کی ضرورت و اہمیت کا ذکر کیا جاسکتا ہے، علاوہ ازیں اسیں مقالہ نگار کو دیباچے میں ان تمام افراد، کتب خانوں اور اداروں کا شکریہ ادا کرنا چاہیے جن کی راہنمائی اور مدد اسے دوران تحقیق میں حاصل رہی۔

مقدمہ میں موضوع کی ضرورت اور اہمیت کو تفصیل سے اجاگر کیا جاتا ہے اس میں متعلقہ موضوع کی مختلف جمادات پر پہلے ہونے والے کام کا جائزہ بھی پیش کیا جاسکتا ہے اور اپنے کام کے امتیاز، طریق کار اور اسلوب کا تعارف بھی کرو لیا جاسکتا ہے۔

### ☆ مقالے کا اسلوب

تحقیق، حقائق کی بازیافت کا عمل ہے اس لیے محقق کو غیر جانبدار اور غیر جذباتی ہونا چاہیے، اس کے مقالے کا اسلوب بھی انہی صفات کا آئینہ دار ہونا چاہیے۔ پر جوش خطیبانہ انداز، شاعرانہ جملے

اور غیر منطقی و جذبائی انداز مقالے کو عیب دار بنا دیتے ہیں۔ مقالہ نگار کو طویل اقتباسات اور طویل جملوں سے بھی گریز کرنا چاہیے۔ محض صفات کو بڑھا دینے سے مقالے کی قدر و قیمت کا تعین نہیں ہوتا بلکہ مقالے میں پیش کی گئی تحقیقات اور نتائج ہی اس کی قدر و قیمت کا صحیح تعین کرتے ہیں، خواہ اس کی ضخامت کتنی ہی کم کیوں نہ ہو۔

---